

स्वर्गीय बाळासाहेब ठाकरे यांच्या नावाने  
औरंगाबाद येथे स्मृतीवन व स्मारक  
उभारण्याबाबत.

महाराष्ट्र शासन  
नगर विकास विभाग

शासन निर्णय क्रमांक: स्मारक-२०१६ /अनौ-१८/(प्र.क्र.२७९/१६ /नवि-२४,

हुतात्मा राजगुरु चौक, मादाम कामा मार्ग

४ था मजला, मंत्रालय, मुंबई

दिनांक : १७ एप्रिल, २०१७

**वाचा :**

- (१) शासन निर्णय ,सामान्य प्रशासन विभाग, क्रमांक स्मारक-३११३/ प्र.क्र.३०८/२९,  
दिनांक २१ ऑगस्ट, २०१३.
- (२) शासन निर्णय, नगर विकास विभाग क्रमांक संकीर्ण-२०१५/प्र.क्र.२८८/नवि-२०,  
दिनांक ०४/०१/२०१६.
- (३) शासन निर्णय, नगर विकास विभाग क्रमांक संकीर्ण-२०१६/प्र.क्र.४३४/नवि-२०,  
दिनांक २९/०३/२०१७.

**प्रस्तावना :**

औरंगाबाद येथे दिनांक ०४ ऑक्टोबर, २०१६ रोजी झालेल्या मंत्रीमंडळ बैठकीमध्ये सिडको औरंगाबाद कडून औरंगाबाद महानगरपालिकेस हस्तांतरित झालेल्या ७ हेक्टर क्षेत्राच्या उद्यानामध्ये स्वर्गीय बाळासाहेब ठाकरे यांच्या नावाने स्मृतीवन व स्मारक उभारण्याचा निर्णय घेण्यात आला असून त्यासाठी आवश्यक असलेल्या निधीपैकी रुपये ५.०० कोटीचा निधी डिसेंबर, २०१६ च्या हिवाळी अधिवेशनात अर्थसंकल्पीत करून संदर्भीय क्रमांक ३ येथील दिनांक २९/०३/२०१७ च्या शासन निर्णयान्वये जिल्हाधिकारी, औरंगाबाद यांचेकडे सुपूर्द करण्यात आला आहे.

२. नागरी क्षेत्रात स्मारके उभारण्यास परवानगी देण्यासाठी संदर्भीय क्रमांक २ येथील शासन निर्णयान्वये संबंधित जिल्ह्याच्या पालकमंत्र्याच्या अध्यक्षतेखाली समिती गठीत करण्याच्या सूचना देण्यात आलेल्या आहेत. सदर शासन निर्णयात नमूद केलेल्या सूचना विचारात घेवून औरंगाबाद येथे स्वर्गीय बाळासाहेब ठाकरे यांचे नावाने स्मृतीवन व स्मारक उभारण्यासाठी औरंगाबाद जिल्ह्याचे पालकमंत्री यांचे अध्यक्षतेखाली समिती गठीत करण्याची बाब शासनाच्या विचाराधीन होती.

### शासन निर्णय :

प्रस्तावात नमूद केलेल्या बाबीचा विचार करुन औरंगाबाद येथे स्वर्गीय बाळासाहेब ठाकरे यांचे नावाने स्मृतीवन व स्मारक उभारण्यासाठी पुढीलप्रमाणे समिती गठीत करण्यास शासन मान्यता देत आहे:-

अ.क्र.	पदनाम	समितीतील पदनाम
१	पालकमंत्री, औरंगाबाद	अध्यक्ष
२	जिल्हाधिकारी, औरंगाबाद	सदस्य
३	जिल्हा पोलीस आयुक्त, औरंगाबाद	सदस्य
४	आयुक्त, महानगरपालिका, औरंगाबाद	सदस्य सचिव
५	नगररचनाकार, औरंगाबाद महानगरपालिका	सदस्य
६	अधीक्षक अभियंता, सार्वजनिक बांधकाम विभाग, औरंगाबाद	सदस्य

उपरोक्त सदस्यां व्यतिरिक्त मा.अध्यक्षांच्या मान्यतेने अन्य सदस्यांना आवश्यकता असल्यास बैठकीस आमंत्रित करता येईल.

#### २. सदर समितीची कार्यकक्षा पुढीलप्रमाणे राहिल:-

- (१) सिडकोकडून औरंगाबाद महानगरपालिकेस हस्तांतरीत झालेल्या ७ हेक्टर जमिनीवर स्वर्गीय बाळासाहेब ठाकरे यांचे नावाने स्मृतीवन व स्मारक उभारण्यासाठीच्या कामाचे नियोजन, अंमलबजावणी व संनियंत्रण करणे.
- (२) या स्मारकासाठी आवश्यकतेनुसार वास्तू विशारद / प्रकल्प व्यवस्थापन सल्लागाराची नियुक्ती करणे.
- (३) स्वर्गीय बाळासाहेब ठाकरे यांचे नावाने उभारावयाचे स्मृतीवन व स्मारक यांचे संकल्पचित्र व आराखडे तयार करणे.
- (४) स्मारकाच्या अंदाजपत्रकांना सार्वजनिक बांधकाम विभागाकडून तांत्रिक मान्यता घेवून आराखडे व अंदाजपत्रकांना विहित कार्यपद्धतीचा अवलंब करून शासनाची प्रशासकीय मान्यता घेणे.
- (५) स्मारकाच्या बांधकामासाठी शासन निर्णयानुसार निविदा मागविणे व अंतीम करणे, शासकीय नियमानुसार कंत्राटदाराची नियुक्ती करणे, बांधकामाचा वेळोवेळी आढावा घेवून प्रकल्प पूर्णत्वास नेणे.

३. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१७०४१८११३५५८०८२५ असा आहे. हा आदेश डिजिटल स्वाक्षरीने साक्षात्कृत करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

( सुधाकर बोबडे)

उप सचिव, महाराष्ट्र शासन

प्रति,

- (१) मा. मुख्यमंत्री यांचे प्रधान सचिव, मंत्रालय, मुंबई
- (२) मा. पालकमंत्री, जिल्हा औरंगाबाद यांचे खाजगी सचिव, मंत्रालय, मुंबई
- (३) मा. राज्यमंत्री, नगरविकास यांचे खाजगी सचिव, मंत्रालय, मुंबई
- (४) मा. मुख्यसचिव, मंत्रालय, मुंबई
- (५) प्रधान सचिव (नवि-२), नगर विकास विभाग, मंत्रालय, मुंबई
- (६) विभागीय आयुक्त, औरंगाबाद विभाग, औरंगाबाद
- (७) जिल्हाधिकारी, औरंगाबाद
- (८) आयुक्त, औरंगाबाद महानगरपालिका, औरंगाबाद,
- (९) जिल्हा पोलीस आयुक्त, औरंगाबाद
- (१०) मुख्य प्रशासक (नवी शहरे) सिडको औरंगाबाद
- (११) नगररचनाकार, औरंगाबाद महानगरपालिका, औरंगाबाद
- (१२) अधीक्षक अभियंता, सार्वजनिक बांधकाम विभाग, औरंगाबाद,
- (१३) निवडनस्ती.